



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1557/28 - 2008 ජූලි 11 වැනි සිකුරාදා - 2008.07.11

(ආණ්ඩුවේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

(262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වන වගන්තිය යටතේ මඩකලපුව මහනගර සභාවේ සහිකයෙකුගේ ධුරයේ පුරප්පාඩුවක් පිරවීම

ඉල්ලා අස්වීම හේතු කොටගෙන මඩකලපුව මහනගර සභාවේ සහිකයෙකුගේ ධුරය පුරප්පාඩු වී ඇති හෙයින් ද ;

එඩ්වින් සිල්වා ක්‍රිෂ්නානන්දරාජා නම් වූ සහිකයා අයත්වන එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම්වරයා වන තිහක (30) කාල පරිච්ඡේදයක් ඇතුළත සහිකයෙකු වශයෙන් තෝරා පත් කර ගන්නා ලැදැයි ප්‍රකාශයට පත්කරනු ලැබිය යුතු වූ ද, ඒ පක්ෂයට අයත් ඒ මඩකලපුව මහනගර සභාවේ සහිකයෙකු වශයෙන් තේරී පත්වීම සඳහා ආඥාපනත යටතේ සුදුසුකම්ලත් තැනැත්තකු නාම යෝජනා කිරීමට ඉහත කී ආඥාපනතේ 65අ(2) වන වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම්ලත් තැනැත්තකු වන සෙල්වරාසා සසිකුමාර මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

මඩකලපුව මහනගර සභාවේ තේරීම්භාර නිලධාරී තුරයිසිංහම් ක්‍රිෂ්ණානන්දලිංගම් වන මම, (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වන වගන්තිය ප්‍රකාර ක්‍රියා කරමින්, සෙල්වරාසා සසිකුමාර මහතා මඩකලපුව මහනගර සභාවේ සහිකයෙකු වශයෙන් තෝරා පත් කර ගත් බව මෙයින් දැන් ප්‍රකාශ කරමි.

තුරයිසිංහම් ක්‍රිෂ්ණානන්දලිංගම්,
තේරීම්භාර නිලධාරී,
මඩකලපුව මහනගර සභාව.

2008 ජූලි මස 03 වැනි දින,
මැතිවරණ කාර්යාලය,
මඩකලපුව.

(262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(1) වගන්තිය යටතේ මඩකලපුව මහනගර සභාවේ නියෝජ්‍ය නගරාධිපති ධුරය පුරප්පාඩු පිරවීම

ඉල්ලා අස්වීම හේතුකොට ගෙන මඩකලපුව මහනගර සභාවේ නියෝජ්‍ය නගරාධිපති ධුරය පුරප්පාඩු වී ඇති හෙයින් ද ;

ඉහත කී ආඥාපනතේ 65අ(1) වගන්තිය යටතේ නියෝජ්‍ය නගරාධිපති වන එඩ්වින් සිල්වා ක්‍රිෂ්ණානන්දරාජා නම් වූ නියෝජ්‍ය නගරාධිපති අයත් වන්නා වූ එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම් ට දින තිහක (30) කාල පරිච්ඡේදයක් ඇතුළත නියෝජ්‍ය නගරාධිපති වශයෙන් තෝරා පත් කර ගනු ලැබිය යුතු යයි ප්‍රකාශයට පත් කරනු ලැබිය යුතු වූ ද, ඒ පක්ෂයට අයත් ඒ මඩකලපුව මහනගර සභාවේ සභිකයා පිළිබඳව තීරණය කිරීමට මා විසින් නියම කරනු ලැබ ඇති හෙයින් ද ;

ඉහත කී පිළිගත් දේශපාලන පක්ෂයේ ලේකම් විසින් ඒ පුරප්පාඩුව පිරවීම සඳහා ආබේරගාමි ජෝජ් පිල්ලයි මහතා නම් කිරීමේ ස්වකීය තීරණය දන්වනු ලැබ ඇති හෙයින් ද ;

මඩකලපුව මහනගර සභාවේ තේරීම්භාර නිලධාරී තුරයිසිංහම් ක්‍රිෂ්ණානන්දලිංගම් වන මම, (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(1) වන වගන්තිය ප්‍රකාර ක්‍රියා කරමින්, ආබේරගාමි ජෝජ් පිල්ලයි මහතා මඩකලපුව මහනගර සභාවේ නියෝජ්‍ය නගරාධිපති වශයෙන් තෝරා පත් කර ගත් බව මෙයින් දැන් ප්‍රකාශ කරමි.

තුරයිසිංහම් ක්‍රිෂ්ණානන්දලිංගම්,
තේරීම්භාර නිලධාරී,
මඩකලපුව මහනගර සභාව.

2008 ජූලි මස 03 වැනි දින,
මැතිවරණ කාර්යාලය,
මඩකලපුව.